



سوال

(111) بزرگانِ دہلوی اور اہل حدیث

جواب

السلام علیکم ورحمۃ اللہ وبرکاتہ

بزرگانِ دہلوی اور اہل حدیث

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوٰۃ والسلام علی رسول اللہ، أما بعد!

حضرات ناظرین! آج کل دہلوی حضرات کی تحریرات و تقریرات سن کر اور دیکھ کر حیرت ہوتی ہے جس وقت وہ جماعت اہل حدیث کے مخصوصہ مسائل پر مذہبی نزلہ گراتے ہیں اور ان کو لاد مذہب و غیر مقلد و ظاہر پرست و غیرہ کے القابات سے یاد کرتے ہیں۔ حالانکہ یہ مسائل وہ ہیں مقبولہ و مسلمہ جن کو بزرگانِ دہلوی جیسے مولانا رشید احمد صاحب گنگوہی و مولانا محمود الحسن صاحب دہلوی تسلیم کر چکے ہیں۔

آہ کیا وہ متبعین علماء دہلوی جو نسبت حنفیت کے ساتھ اپنا رشیدی و محمودی ہونا بھی فخر سمجھتے ہیں۔ آج کیا ان اقوال بزرگانِ دہلوی سے انحراف و اعتساف کو عمل فرما کر اپنے بزرگوں سے منہ پھیریں گے؟ ہمارا فرض ہے کہ ایک مرتبہ آپ کے بزرگانِ دہلوی کے وہ اقوال جو حق پر مبنی ہیں اور مسائل مخصوصہ اہل حدیث کی اپنے اقوال حق میں تصدیق حق فرما چکے تھے آپ کے گوشِ جان کر دینیے جائیں۔

گر قبول اُخذ ہے عز و شرف

سنیے! سرگروہ دہلوی حضرت مولانا مولوی رشید احمد گنگوہی کو ایک مرید خاص بھوپال سے استفتاء بھیجتے ہیں۔ کہ اہل بھوپال تکبیرات عیدین خلاف حنفیہ کہتے ہیں ان کی اقتداء کروں یا نہیں؟

مولانا رشید احمد صاحب جوان میں لکھتے ہیں:

کہ عیدین میں جس قدر تکبیرات امام وہاں کا کہا کرے تم بھی باتباع اُس کے اُسی قدر کہا کرو، یہ مسئلہ صحابہ رضی اللہ عنہم میں مختلف ہوا ہے۔ امام ابو حنیفہ رحمہ اللہ نے تین تکبیروں کو پسند کیا اور دیگر ائمہ نے زیادہ کو قبول کیا۔ اہل بھوپال تیرہ تکبیر کہتے ہیں۔ چوں کہ یہ بھی حدیث سے ثابت ہے۔ تم خلاف مت کرو۔ امام کی اطاعت کرو۔ ایسی صورت میں اطاعت امام ضروری ہے۔



(دیجھومکاتیب رشیدیہ ص ۹۶)

کتبہ ابو محمد عبد الجبار کھنڈیلوی دہلوی

(فتاویٰ شناسیہ ص ۵۰۸، ج ۱)

فتاویٰ علمائے حدیث

جلد 04 ص 189

محدث فتویٰ